



**ශ්‍රී ලංකා**  
**ප්‍රජාතාන්ත්‍රික සමාජවාදී ජනරජයේ**  
**පාර්ලිමේන්තුව**

**සමාධි ප්‍රජා සංවර්ධන පදනම**  
**(සංස්ථාගත කිරීමේ)**

සමාධි ප්‍රජා සංවර්ධන පදනම සංස්ථාගත කිරීම  
සඳහා වූ පනත් කෙටුම්පතකි.

මාතර දිස්ත්‍රික් පාර්ලිමේන්තු මන්ත්‍රී ගරු බුද්ධික පතිරණ මහතා විසින්  
2015 දෙසැම්බර් මස 05 වන දින ඉදිරිපත් කරන ලදී.

(ගැසට් පත්‍රයේ පළ කළේ 2015 නොවැම්බර් මස 09 වන දින)

මුද්‍රණය කිරීමට පාර්ලිමේන්තුව විසින් නියෝග කරන ලදී.

**[41 වන පනත් කෙටුම්පත]**

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.  
කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකිය.

**මිල : රු. 6.00 යි**

**තැපැල් ගාස්තුව : රු. 10.00 යි.**

සමාධි ප්‍රජා සංවර්ධන පදනම  
(සංස්ථාගත කිරීමේ)

සමාධි ප්‍රජා සංවර්ධන පදනම සංස්ථාගත කිරීම  
සඳහා වූ පනතකි.

5 “සමාධි ප්‍රජා සංවර්ධන පදනම” යනුවෙන් හඳුන්වනු ලබන සහ සූර්විකාව.  
සඳහන් කරනු ලබන පදනමක් ඒ පදනමේ සාමාජිකයන් එකඟ වූ  
රීති අනුව, එකී පදනමට සම්බන්ධ සියලු කරුණු හා පරමාර්ථ  
එලදායී ලෙස ක්‍රියාත්මක කිරීමේ සහ කරගෙන යාමේ කාර්යය  
සඳහා මෙතෙක් කල් ශ්‍රී ලංකාවේ පිහිටුවා තිබූ හෙයින් ද :

එකී පදනම පිහිටුවනු ලැබුවේ යම් පරමාර්ථ හා කරුණු සඳහා ද,  
ඒ පරමාර්ථ හා කරුණු එකී පදනම විසින් මෙතෙක් කල් සාර්ථක  
ලෙස ක්‍රියාත්මක කර සහ ඉටුකර ඇති හෙයින් සහ එකී පදනම  
සංස්ථාගත කිරීමට ඉල්ලීමක් කර ඇති හෙයින් ද, එම ඉල්ලීම ඉෂ්ඨ  
10 කිරීම මහජන යහපත පිණිස වන හෙයින්ද :

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව  
විසින් මෙසේ පනවනු ලැබේ :—

- 1. මේ පනත 2015 අංක දරන සමාධි ප්‍රජා සංවර්ධන දුහුඬු නාමය.  
පදනම (සංස්ථාගත කිරීමේ) පනත යනුවෙන් හඳුන්වනු ලැබේ.
- 15 2. මෙහි මින් මතු “පදනම” යනුවෙන් සඳහන් කරනු ලබන සමාධි ප්‍රජා සංවර්ධන පදනමේ දැනට සාමාජිකයන්ව සිටිනා කාක් සමාධි ප්‍රජා සංවර්ධන පදනම සංස්ථාගත කිරීම.  
තැනැත්තන් හෝ මෙයින් සංස්ථාපනය කරනු ලබන සංස්ථාවට සංස්ථාගත කිරීම.  
මින් මතු සාමාජිකයන් වශයෙන් ඇතුළත් කරගනු ලබන තැනැත්තන් මේ පනත ක්‍රියාත්මක වීම ආරම්භ වන දින සහ ඉන්පසුව “සමාධි  
20 ප්‍රජා සංවර්ධන පදනම” යන නාමය සහ අභිධානය යටතේ  
අවිච්ඡින්න පැවැත්මක් ඇති (මෙහි මින්මතු “සංස්ථාව” යනුවෙන්  
සඳහන් කරනු ලබන) සංස්ථාවක් බවට පත් වන්නේ ය. තව ද, එකී  
නාමයෙන් ඒ සංස්ථාව විසින් ද එයට විරුද්ධව ද සියලු අධිකරණවල  
දී නඩු පවරනු ලැබිය හැකි අතර, පොදු මුද්‍රාවක් තබා ගැනීමේ ද  
25 එය පාවිච්චි කිරීමේ ද ස්වකීය අභිමතය පරිදි එය වෙනස් කිරීමේ  
ද පූර්ණ බලය හා අධිකාරය ඒ සංස්ථාවට ඇත්තේ ය.

සමාධි ප්‍රජා සංවර්ධන පදනම  
(සංස්ථාගත කිරීමේ)

3. සංස්ථාව සංස්ථාගත කරනු ලබන්නේ පහත සඳහන් පොදු සංස්ථාවේ පරමාර්ථ මුද්‍රත්පත් කර ගැනීම සඳහාය:— පොදු පරමාර්ථ.

5 (අ) අධ්‍යාපන පහසුකම්වලින් තොර උප්පත්කමින් පසුවන ළමා, තරුණ පිරිස් සඳහා අධ්‍යාපන කටයුතු සහ පෙර පුහුණු කටයුතු සංවිධානය කිරීම, පවත්වාගෙන යාම සහ වැඩි දියුණු කිරීම ;

(ආ) පොදුජන සුභසාධනයට තරුණ ශ්‍රමය යොමු කිරීම ;

(ඇ) ගොවීන් දිරිගැන්වීම හා තරුණ ගොවි සංවිධාන ඇති කිරීම ;

10 (ඈ) ප්‍රාග් වෘත්තීය අධ්‍යාපන පුහුණුව, ක්‍රීඩා ක්ෂේත්‍රයේ පුහුණුව හා නායකත්වය, පරිගනක, ජනසංනිවේදන, දැමිල, ඉංග්‍රීසි හා වෙනත් භාෂා පුහුණුවට ඉඩ ප්‍රස්ථා ලබා දීම ;

15 (ඉ) ජනයාගේ බුද්ධි වර්ධනයට අදාළ වූ ශාස්ත්‍රීය දේශන, සම්මන්ත්‍රණ, විධායක ක්‍රියාකාරී මග පෙන්වීම, අදාළ වූ ප්‍රදර්ශන හා අධ්‍යාපනික ප්‍රචාරක කටයුතු සංවිධානය කිරීම ;

(ඊ) පුස්තකාල පහසුකම් ඇති කිරීම ;

(උ) පරිසර සංරක්ෂණය හා තුලනාත්මක සංවර්ධනය;

20 (ඌ) ඉහත සඳහන් පරමාර්ථ මුද්‍රත්පත් කර ගැනීම සඳහා අවශ්‍ය හිතකර හෝ ආනුෂංගික වෙන හෝ විය හැකි වෙනත් ක්‍රියා සහ කටයුතු කිරීම.

4. මේ පනතේ සහ වෙනත් යම් ලිඛිත නීතියක විධිවිධානවලට සංස්ථාවේ පරමාර්ථ ඉටුකර ගැනීම සඳහා අවශ්‍ය බැංකු සාමාන්‍ය බලතල.

25 හෝ නැතිව මුදල් ණයට ගැනීමේ හෝ ලබා ගැනීමේ ද ප්‍රදාන හා පරිත්‍යාග භාර ගැනීමේ හා එකතු කිරීමේ ද ස්වකීය අරමුදල් ආයෝජනය කිරීමේ ද, සංස්ථාවේ පරමාර්ථ ඉටු කර ගැනීම සඳහා අවශ්‍ය නිලධාරීන් හා සේවකයන් සේවයේ නියුක්ත කර ගැනීමේ, සේවයේ යෙදවීමේ සහ සේවයෙන් පහ කිරීමේ ද බලය ඇතුළුව

30 සංස්ථාවේ පරමාර්ථ හෝ ඒ පරමාර්ථ අතුරින් යම් පරමාර්ථයක් ප්‍රවර්ධනය කිරීම හෝ නංවාලීම සඳහා අවශ්‍ය හෝ යෝග්‍ය කවර ආකාරයක හෝ සියලු ක්‍රියාවන් කිරීමේ, කාරණා ඉටු කිරීමේ හා ක්‍රියාවේ යෙදවීමේ බලය සංස්ථාවට ඇත්තේ ය.

**සමාධි ප්‍රජා සංවර්ධන පදනම**  
(සංස්ථාගත කිරීමේ)

5. (1) සංස්ථාවේ කටයුතු සභාපති, කළමනාකාර අධ්‍යක්ෂ ලේකම්, භාණ්ඩාගාරික ඇතුළු සංස්ථාවේ තත්කාලයේ බලපවත්නා රීතිවලට අනුකූලව තෝරා පත් කරගනු ලබන හය දෙනෙකුට නොවැඩි සාමාජික සංඛ්‍යාවකගෙන් සමන්විත වූ විධායක කාරක සභාවක් විසින් මේ පනත අනෙකුත් විධිවිධානවලට සහ සංස්ථාවේ තත්කාලයේ බලපවත්නා රීතිවලට අනුකූලව, කළමනාකරණය කරනු ලැබිය යුතු ය.
- (2) මේ පනත ක්‍රියාත්මකවීම ආරම්භවන දිනයට පෙරාතුව ම වූ දිනයේ දී පැවති පදනමේ ධුර දරමින් සිටි සාමාජිකයන්ගෙන් සංස්ථාවේ පළමුවන කළමනාකරණ මණ්ඩලය සමන්විත විය යුතු ය.
6. (1) සංස්ථාව විසින් සංස්ථාවේ යම් මහා සභා රැස්වීමකට පැමිණ ඡන්දය දෙන සාමාජිකයන්ගෙන් කුනෙන් දෙකකට නොඅඩු බහුතරයකින් පහත දැක්වෙන කාරණා සියල්ලම හෝ ඉන් කිසිවක් හෝ සඳහා මේ පනතේ හෝ වෙනත් යම් ලිඛිත නීතියක විධිවිධාවලට අනුකූල නොවන රීති කලින් කල සෑදීම නිතරානුකූල වන්නේ ය—
- (අ) කළමනාකරණ මණ්ඩලයේ සාමාජිකයන් තෝරා පත් කර ගැනීම, පත් කිරීම හෝ නම් කිරීම සහ ඔවුන්ගේ බලතල, කාර්ය සහ ඔවුන්ගේ ධුර කාලය;
  - (ආ) සංස්ථාවේ විවිධ නිලධාරීන්ගේ, නියෝජිතයන්ගේ සහ සේවකයන්ගේ බලතල වර්ගය, කාර්ය සහ කාර්යභාරය;
  - (ඇ) සංස්ථාවේ හා කළමනාකරණ කමිටුවේ රැස්වීම් කැඳවීමේ දී සහ පැවැත්වීමේ දී අනුගමනය කළ යුතු කාර්ය පටිපාටිය, රැස්වීම් පවත්වන වේලාවන්, ස්ථාන සහ රැස්වීම් පිළිබඳ දැන්වීම්, න්‍යාය පත්‍ර සහ රැස්වීම්වල ගණපූරණය සහ ඒ රැස්වීම්වල කටයුතු පවත්වාගෙන යාම;
  - (ඈ) සංස්ථාවේ කළමනාකරණ කමිටුවේ සාමාජිකත්වය සඳහා සුදුසුකම් හා නුසුදුසුකම්;
  - (ඉ) සංස්ථාවේ දේපළ පරිපාලනය හා කළමනාකරණය භාරකාරත්වය සහ එහි අරමුදල් ගිණුම් පවත්වාගෙන යාම සහ විගණනය ; සහ
  - (ඊ) සාමාන්‍යයෙන් සංස්ථාවේ කටයුතු කළමනාකරණය කිරීම සහ එහි පරමාර්ථ සපුරාලීම;

සංස්ථාවේ කටයුතු කළමනාකරණය කිරීම.

සංස්ථාවේ රීති.

4 සමාධි ප්‍රජා සංවර්ධන පදනම  
(සංස්ථාගත කිරීමේ)

(2) (1) වැනි උපවගන්තිය යටතේ සාදනු ලැබූ කවර වුව ද රීතියක් එවැනිම රැස්වීමක දී සහ එවැනි ම ආකාරයෙන් සංශෝධනය කිරීම, වෙනස් කිරීම ඊට යමක් එකතු කිරීම හෝ එය පරිච්ඡන්ත කිරීම කරනු ලැබිය හැකි ය.

5 (3) මේ පනත ක්‍රියාත්මක වීම ආරම්භ වන දිනයට පෙරාතුව ම වූ දිනයේ දී බලාත්මක වූ පදනමේ රීති, මේ පනතේ හෝ වෙනත් යම් ලිඛිත නීතියක විධිවිධානවලට අනුකූල නොවන තාක් දුරට මේ වගන්තිය යටතේ සැදූ රීති ලෙස සලකනු ලැබිය යුතු ය.

(4) සංස්ථාවේ සියලු සාමාජිකයෝ සංස්ථාවේ තත්කාලයේ  
10 බලපවත්නා රීතිවලට යටත් විය යුත්තා හ.

7. මෙම පනත ක්‍රියාත්මකවීම ආරම්භවන දිනයට පෙරාතුව ම වූ දිනයේ දී පැවැති පදනමේ සියලු ණය සහ බැරකම් සංස්ථාව විසින් ගෙවිය යුතු අතර, එදිනට පදනමට අය විය යුතු සියලු ණය හා පදනම වෙත ගෙවිය යුතු දායක මුදල් හෝ සම්මාදම් මුදල් මෙම  
15 පනතේ කාර්යය සඳහා සංස්ථාවට ගෙවිය යුතු ය.

8. යම් මිලට ගැනීමකින්, ප්‍රදානයකින්, පරිත්‍යාගයකින්, බුදුල් පිළිබඳ නියාදනයකින් හෝ අන් ලෙසකින් සංස්ථාව සතු වන කවර වුව ද වංචල හෝ නිශ්චල දේපළක් මේ පනතේ විධිවිධානවලට යටත්ව භාර ගැනීමට හා දැරීමට සංස්ථාවට නීතියෙන් හැකියාව හා  
20 ශක්‍යතාව තිබිය යුතු අතර, එබඳු සියලු දේපළ තත්කාලයෙහි සංස්ථාවේ බලාත්විතව පවතින රීතිවලට යටත්ව විකිණීමේ, උකස් කිරීමේ, බදු දීමේ, හුවමාරු කිරීමේ හෝ අන් ලෙසකින් බැහැර කිරීමේ පූර්ණ බලතල සහිතව, මේ පනතේ කාර්යයන් සඳහා සංස්ථාව විසින් ඒවා දරනු ලැබිය යුතු ය.

9. සංස්ථාවේ මුද්‍රාව, සංස්ථාවේ විධිවිධානවලට අනුව තෝරා  
25 පත් කර ගත් තැනැත්තකු ඉදිරිපිට දී හැර කවර වූ යම් සාධන මුද්‍රාව. පත්‍රයකට නොතැබිය යුතු අතර, තමන් පැමිණ සිටි බවට ලකුණක් වශයෙන් සාධන පත්‍රයෙහි තම නම හා අත්සන තැබිය යුතු ය. තව ද, එම අත්සන් කිරීම සාක්ෂිකරුවකු වශයෙන් යම් තැනැත්තකු  
30 විසින් අත්සන් කරනු ලැබීමට පරිබාහිරව විය යුතු ය.

සමාධි ප්‍රජා සංවර්ධන පදනම  
(සංස්ථාගත කිරීමේ)

5

10. මේ පනතේ සඳහන් තැනැත්තන්ගේ හා ඔවුන් මගින්, ජනරජයේ සහ ඔවුන්ගෙන් හෝ ඔවුන් යටතේ හිමිකම් පාන වෙනත් තැනැත්තකුගේ අන්‍යයන්ගේ අයිතිවාසිකම්වලට හැර ජනරජයේ හෝ වෙනත් රාජ්‍ය මණ්ඩලයක අයිතිවාසිකම් ආරක්ෂා කිරීම. හෝ සංස්ථාවක හෝ වෙනත් යම් තැනැත්තන්ගේ හෝ අයිතිවාසිකම්වලට මේ පනතෙහි ඇතුළත් කිසිවකින් හානියක් හෝ බලපෑමක් නොවිය යුතු ය.

11. මෙම පනතේ සිංහල සහ දෙමළ භාෂා පාඨ අතර, අනනුකූලතාවක් ඇති වූ විට සිංහල භාෂා පාඨය බලපැවැත්විය යුතු ය.

අනනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව.

---

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි. (විදේශීය) රු. 1,160 කි. අංක 163, කිරුළපන මාවත, පොල්හේන්ගොඩ, කොළඹ 05, රජයේ ප්‍රකාශන දෙපාර්තමේන්තුවේ, ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.